

दियां आशीशूं उमंग मां अवहां खे
मुंहिजे दिलि जी इहाई अभिलाष आ।
मुंहिजे साह जा साहिब साई प्यारा
तवहां जे दर्शन जी मूं खे लगी प्यास आ॥

तूं मुंहिजो मालिकु महिर जो परिवर
गरीबनि जो ग़मटार आं
हीणनि हामी समरथु स्वामी देह दद्रनि जो दातार आं
तुंहिजे जसड़े ग़ाइण जो साहिबां
भरियो हियंड़े मुंहिजे हुलास आ॥१॥

जग मंगल तुंहिजो नाम मनोहर दासनि दिलि आधार आं
भव सागर जी भीड़ खां तारे
शरणि अवहां जी सुख सार आ
मखण खां कोमल करुणा सागर
तोखे दुखी जीवनि लाइ क्यासु आ॥२॥

श्री रघुवर जे रंग रचिया तो केई पामर पापी
कथा कंत तुंहिजी कथा जी कीरति सारी विसु में व्यापी
नाम कीर्तन में नाचु नेहियुनि जो ज़णु
रास विहारी अ जी रास आ॥३॥

वद्री अ सघ जो तूं साहिबु सचिड़ो
तदहीं बि नेह नम्रता धारीं
पाण पूज्य थी लखनि दिलियुनि जो

करीं सेवा संतनि सुखकारी
सोंह जापु लोढ़े गंगा में तवहां
धारियो दृढ़ पन दास आ॥४॥

दर्द दिवानी दिलड़ी दिलबर दम दम तोखे ध्याये थी
मन जी मैना मुक्त कंठ सां बाबलु बाबलु गाए थी
अधम जीवनि ऊंदाहे हिये में कयो प्रेम भक्ति प्रकाश आ॥५॥

मैगसि चंद्र सदां चिरजीओ अमड़ि उर आराम
क्रोड़ कल्प रहे कायमु अवहां जी साहिबी सची सुखधाम
लोकनि लेखे हितिड़े रहो था
पर नेह निकुंज तवहां जो वास आ॥६॥